

साहचर्यं, क्ली, (सहचरस्य भावः कर्म वा । सहचर + अच् ।) सहचरस्य भावः । (यथा, कुमारः । ३ । ११ ।

“मधुसूते मन्मथ । साहचर्या-
दसावनुक्तोऽपि सहाय एव
समीरयो नोदयिता भवेति
व्यादिश्यते केन हुतासनस्य ॥”)

सहगमनम् । सहचरशब्दात् ण्यप्रत्ययेन निष्प-
न्नम् । सहचारः । सामानाधिकरण्यात् ।
एकाधिकरणवृत्तित्वम् । यथा,—
“प्रायशो रूपमेदेन साहचर्याच्च कुचचित् ।”

इत्यमरः ॥

(सहधर्माचरणम् । इति मङ्गिनाथः ॥ यथा,
रघुः । १६ । ८० ।

“तस्याः स्मृष्टे मनुजपतिना साहचर्याय हस्ते
माङ्गल्योर्णावलयिनि पुरः पावकस्योच्छिखस्य ॥”
साहयः, त्रि, (साहयतीति । साह + “अनुप-
सर्गात् लिप्पविन्देति ।” ३ । १ । १३८ । इति
शः ।) सहनकारयिता । इति व्याकरणम् ॥

साहसं, क्ली, (सहसा बलेन निर्दत्तम् । सहस् +
“तेन निर्दत्तम् ।” ४ । २ । ६८ । इति अण् ।)
दण्डः । इत्यमरः । २ । ८ । २९ ॥ स च त्रिविधः ।
यथा, याज्ञवल्करः ।

“साश्रौतिपणसाहसो दण्ड उत्तमसाहसः ।

तदूहं मध्यमः प्रोक्तस्तदूर्ध्वमधमः स्मृतः ॥”

इति प्रायश्चित्ततत्त्वम् ॥

बलात्कारकृतकार्यम् । इति मेदिनी ॥ (यथा,
“वेगरोधात् क्षयाच्चैव साहसाद्विषमाशनात् ।
त्रिदोषो जायते यस्मा गदो हेतुचतुष्टयात् ॥”
इति माधवकरसंग्रहौतस्मिन्निश्चये यस्माधि-
कारे ॥ “साहसादिति साहसो बलवद्विग्रहादि-
रूपः क्षोभहेतुत्वेन कारणत्वम् ॥” इति तट्टी-
कायां विजयरक्षितः ॥*) दुष्कृतकर्म । अवि-
वृत्तकृतिः । (यथा, महाभारते । १ । ४२ । १ ।

“यद्येतत् साहसं तात । यदि वा दुष्कृतं कृतम्
प्रियं वाप्यप्रियं वा ते वागुक्ता न मृषा भवेत् ॥”)

हेषः । इति हेमचन्द्रः ॥ प्रधाहोषमनालोचन
करणम् । तत्तु चौर्यपरदारगमनादि । इति
मुम्बोधटीकायां दुर्गादासः ॥*) साहसमाह
नारदः ।

मनुष्यमारणं स्तेयं परदारभिमर्षणम् ।

पारुष्यमनृतचैव साहसं पञ्चधा स्मृतम् ॥”

अत्र सद्य एवोत्तरदापनम् । यथा,—

साहसस्तेयपारुष्यगोऽभिशापात्यये स्त्रियाम् ।
विवादयेत् सद्य एव कालोऽन्यत्रेच्छया स्मृतः ॥”
विवादयेत् सद्य एवोत्तरं दापयेत् । इति शूल-
पाणिः ॥ तत्र दासादयोऽपि साक्षिणो भवन्ति
यथा, उग्रना ।

“दासोऽन्यो वधिरः कुष्टी स्त्रीबालस्यविरा-

दयः ।

एतेऽप्यनभिसम्बन्धाः साहसे साक्षिणो मताः ॥”

इति व्यवहारतत्त्वम् ॥

(तदयुक्ते । त्रि । यथा, हरिवंशे भविष्यपर्वणि ।
३८ । ३० ।

“न जाने इति यद्वृषे किमतः साहसं वचः ॥”)

साहसः, पुं, (सहसे बलाय हितः । सहस् +
अण् ।) अग्निविशेषः । यथा,—

“प्रायश्चित्ते विधुषैव पाकयज्ञे तु साहसः ।

सचहोमे च वक्रिः स्यात् कोटिहोमे हुता-
शनः ॥”

इति तिथ्यादितत्त्वम् ॥

साहसाङ्गः, पुं, (साहसः एव अङ्गसङ्गं यस्य ।)
विक्रमादित्यराजः । इति जटाधरः ॥

साहसिकः, त्रि, (सहसा बलेन वर्तते इति ।

सहस् + “भोजः सहोत्थसा वर्तते ।” ४ । ४ ।

२० । इति ठक् ।) मनुष्यमारकः । चौरः ।

पारदारिकः । पुरुषवादी । अमृतवादी । इति

साहसशब्दार्थदर्शनात् । एते असाक्षिणः ।

यथा नारदः ।

“स्तेनाः साहसिका धूर्ताः कितवा योधकाश्च
ये ।

असाक्षिणस्तु ते दुष्टास्तेषु सख्यं न विद्यते ॥”

इति व्यवहारतत्त्वम् ॥

(हठकारी । यथा, “केचित् साहसिका-
स्त्रिलोचनमिति पेटुः ।” इति कुमारटीकायां

मङ्गिनाथः । ३ । ४४ ॥)

साहसं, क्ली, (सहसायां समूहः । सहस् +

“भिच्चादिभ्योऽण् ।” ४ । २ । ३८ । इति अण् ।)

सहस्रसमूहः इत्यमरः । ३ । २ । ४५ ॥ (यथा,
महाभारते । २ । ५८ । १३ ।

“एतावन्ति च दासानां साहस्राण्युत सन्ति मे ॥”

सहस्रमेव । सार्थं अण् ।) सहस्रमात्रम् ।

यथा,—

“हरिस्तु साहसं कमलबलिमाधाय पदयो-

र्यंदेकोने तस्मिन्निजमुदहरन्नेत्रकमलम् ।

गतो भक्त्युद्रेकः परिणतिमसौ चक्रवपुषा
त्रायाणां रचायै त्रिपुरहर जागर्ति जगताम् ॥

इति मङ्गिनाथः ॥

(सहसेण क्रीतमिति । “अतमानविंशतिक-

सहस्रवसनादण् ।” ५ । १ । २० । इति अण् ।)

सहसेण क्रीते । त्रि ॥ (सहस्रस्येदमिति । अण् ।)

सहस्रसम्बन्धिनि च त्रि ॥ (यथा, विष्णुपादादि-
केशान्तवर्णनस्तोत्रे । १४ ।

“साहसौ वापि संख्या प्रकटमभिहिता सर्व-
वेदेषु येषाम् ॥”)

साहसः, पुं, (सहस्रमस्मासीति । सहस् + “अण्
च ।” ५ । २ । १०३ । अण् ।) सहस्रसङ्ख्याक-

गजादिना बलौ । इत्यमरः । २ । ८ । ६२ ॥

(सहस्रविशिष्टे, त्रि । यथा, मनुः । ८ । ३८३ ।

“सहस्रं ब्राह्मणो दण्डं दाप्यो गुप्ते तु ते व्रजन्
शूद्रायां क्षत्रियविशोः साहसो वै भवेद्दमः ॥”)

साहायकं, क्ली, (सहायस्य भावः कर्म वा ।

सहाम + “योपधात् गुरूपोत्तमात् वुच् ।”

५ । १ । ३२ । इत्यत्र सहायाहेति वक्तव्यम् इत्युक्तेः

पाक्षिको वुच् ।) साहाय्यम् । सहायस्य भावः
इत्यर्थे कणप्रत्ययेन निष्पन्नम् ॥ (यथा, रघुः ।
१० । ५ ।

“स कुलोचितमिन्द्रस्य साहायकमुपेयिवान् ।
जघान समरे दैत्यं दुर्जयं तेन चावधि ॥”)

साहाय्यं, क्ली, (सहायस्य भावः कर्म वा । सहाय

+ पक्षे ब्राह्मणादित्वात् अच् ।) सहायता ।

सहायशब्दात् ण्यप्रत्ययेन निष्पन्नम् ॥ (यथा,
महाभारते । १ । १५५ । १८ ।

“साहाय्येऽस्मि स्थितः पार्थ ! पातयिष्यामि
राक्षसम् ॥”

साहित्यं, क्ली, स्त्री, (सहित + अच् ।) मिलनम् ।

सहितस्य भावः इत्यर्थे ण्यप्रत्ययेन निष्पन्नम् ॥

परस्परसापेक्षाणां तुल्यरूपाणां युगपदेक-

क्रियान्वयित्वं साहित्यम् । इति आहविवेकः ॥

तुल्यवदेकक्रियान्वयित्वम् । बुद्धिविशेषविशेषत्वं

वा । इति शब्दशक्तिप्रकाशिका ॥ साहित्यं

एकक्रियान्वयित्वम् । तदयथा । धवखदिर-

पलाशांश्चिन्धि इत्यत्र धवखदिरपलाशप्रति-

योगिकं यत् साहित्यं तन्निरूपितं यद्वयव-

विभागरूपफलं तज्जनिका या क्षिदिक्रिया

तदनुकूलकृतिमास्त्वम् । इति सारमञ्जरी ॥

मनुष्यकृतश्लोकमयग्रन्थविशेषः । स तु भट्टिरघु-

कुमारसम्भव-भाष-भारवि-मेघदूत-विदग्धमुख-

मण्डनशान्तिशतकप्रभृतयः ॥

साह्यं, क्ली, (सहस्य भावः । सह + अच् ।)

मेलनम् । सहितत्त्वम् । इति धरणिः ॥ (साहा-
य्यम् । यथा, महाभारते । ५ । ७ । ११ ।

“ततो दुर्योधनः क्षणमुवाच प्रहसन्निव ।
विश्वेऽस्मिन् भवान् साह्यं मम दातुमिहा-

र्हति ॥”)

साह्यकत्वं, पुं, (साह्यं करोतीति । कृ + क्तिप् ।)

समभिव्याहारी ॥

साह्यः, पुं, (आह्वयेन सह वर्तमानः ।) मेघादि-

प्राणिद्युतम् । पशुयुग्मम् । यथा,—

“मेघादिप्राणिद्युते स्यात् साह्ययश्च समाह्वयः ॥”

इति शब्दरत्नावली ॥

(नामयुक्ते, त्रि । यथा, भागवते । १ । ४ । ६ ।

“कथमालक्षितः पौरैः स प्राप्तः कुरुजाह्नवम् ।
उन्मत्तमूकजडवत् विचरन् गजसाह्वये ॥”)

सिंहः, पुं, (सिञ्चति तेजः पशुषु इति । सिञ्च +

“सिञ्चः संज्ञायां हनुमौ कश्च ।” उणा० ५ ।

६२ । इति कः । अन्त्यादेशो हकारः । नुम् च ।

पृषोदरादित्वात् अन्तविपर्यये हिनस्तीति

सिंह इत्यपि भवति ।) खनामस्थितापशुः ।

(यथाह कश्चित् ।

“सिंहो बलो हिरदकुञ्जरमांसभोजी
संवत्सरेण कुरुते रतिमेकवारम् ।

पारावतः खलु शिलाकणमात्रभोजी-
कामौ भवेदनुदिनं वद कोऽत्र हेतुः ॥”)

तत्पठ्यायः । सुगोन्द्रः २ पञ्चास्यः ३ हृष्यक्षः ४
केशरी ५ हरिः ६ । इत्यमरः । २ । ५ । ११ ॥